

# لیپو نی حبر پ

لیکوال: بسمل بل

Download from: [aghalibrary.com](http://aghalibrary.com)

سال: ۱۳۹۴

Email: [shamsbesmel.sb@gmail.com](mailto:shamsbesmel.sb@gmail.com)/Ph#:0777543619

مخ گنه	فهرست	سرگوبنه
3.....	مينه بنکلا ده؟ که بنکلا مينه؟	
8.....	د گرانيت فلسفه.....	
12.....	متمركزه بنکلا.....	
15.....	خلور پاليسي.....	
22.....	د مانې زرات.....	
26.....	د هدف لار.....	
28.....	د مينې مينه.....	
29.....	په خپل شعر کتليکنه.....	
32.....	اوبلنی سترگی.....	
33.....	بنکلا پېژندونکی سړی.....	
36.....	مجازي مينه؛ حقيقت ته نيرېدې ده؟ که هوس ته؟	
37.....	د خدای (ج) ذرې.....	
39.....	د انسان اړیکې د ټولني سره.....	
41.....	په لنډيو کې خبرې.....	



## پيليزه

د ستر حسن په نوم!  
 مينه او مينه مې ومنی!، دغه سافتوريک کتاب مې له خپلو هغو ليکنو  
 جوړ کړو، چې راسره پاتې شوې وې، په لسگونو ليکنې مې له گوتو  
 ووتې، نه چاپ شوې، نه چا راسره ولوستې.  
 کتاب ته مې نوم (ليونی خبرې) ورکړ، ځکه چې زما خبرې دي، د کوم  
 پوهاند خبرې نه دي او ټولې پنځونې دي، کوم تحقيقاتي مونو گراف  
 نه دی، چې له کوم ماخذه به مې کار پکې اخيستی وي.  
 بل سبب دادی چې؛ په کتاب کې هرډول ليکنې دي، يانې دريغ مې  
 ندی کړی. داسې ليکنې هم، چې يو له بل سره هيڅ تناسب نه لري  
 او بايد په بېلو بېلو کتابونو کې راشي.

## ډالی

هغه چاته چې مينه يې راسره وکړه  
 او پرې يې بنوډم.

په درنښت: بسمل بل

Email: [shamsbesmel.sb@gmail.com](mailto:shamsbesmel.sb@gmail.com) / Ph#: 0777543619



## مینه بنکلا ده؟ که بنکلا مینه؟

دا پوښتنه مې تر ډېره په زړه کې ګرځېده، که بنکلا به مې ترمینې غوره وبلله نو د مینې ارزښت به له منځه تلو، او که مینه به مې له بنکلا غوره کړه نو بنکلا به مړاوي کیده.

که وبه مې ویل چې هم بنکلا مینه ده او هم مینه بنکلا، بیا هم د شک او خیال په دایره کې بند وم، په فلسفه کې یوه اصطلاح ده چې که ټول ښه وي، یو پکې ډېر ښه وي.

دا خبره به ماته هم مخې مخې ته کیده، که څه هم بنکلا دلید او مینه د احساس په تله سره برابر ښکاري خو د پورته اصطلاح پر بنسټ یو پکې خامخا دروند دی.

تر ټولو حیرانوونکې خو دا وه چې څومره به مې د طبیعت له ښکلاګانو او ارواګانو په اړوند پوښتل او څیړنه به مې کوله نو همدومره به د مینې او بنکلا ترمنځ ارزښت لید راته ګرانیده.

که له بنکلا به مې د مینې په اړه وپوښتل نو په ډېر عاجزانه ډول به یې د ځان حقارت راته سپارلو، مینه ته به یې پوره احترام درلودو، ویل به یې زه (بنکلا) هیڅ نه يم خو مینه ده چې ماته یې د بنکلا دنوم لورینه راکړې ده.

که له مینې څخه به مې د بنکلا په اړه وپوښتل نو ته به وایې چې هغه د بنکلا صداقت او خاکساری څخه خبره ده، ځان به یې خاورې باله،



ويل به يې ښکلا ده چې زه (مينه) ور څخه زيريرم، له ښکلا پرته مينه نه پيدا کيږي.

خو که له خوبانو (ښکلو) څخه به مې دميني په اړه وپوښتل نو هغوی به له کبره خولې کړې کړې، په ډېر ناز او غرور به يې ميني ته پرښکلا سر لوري ور کوله.

ويل به يې مور يانې ښکلي يو چې په زړونو کې مينه راژوندي کوو، ميني ته پايېښت ور کوو، ليدلې به د وي چې څومره زمور ښکلا وي هغومره راسره د زړونو مينه وي، که ښکلا مو خزان شي نو دميني پازه هم ژيره شي.

بل خوا به مې که له ميينانو دښکلا په اړه وپوښتل نو توبې به يې وکښلې، خاورې به يې ښکل کړې.

ويل به يې: دا دميني او ميينانو سپکاوی دی، مور خو ښکلا پرست نه بلکې مينه پرست يو.

ليدلې به دې وي چې ډېر مين له خپلې معشوقې سره آن ترمرگه مينه کوي، که ښکلا مينه وي نو مينه خو ژر له منځه ځي، مگر مينه ښکلا ده چې بقا لري.

ټولې خبرې مې واوريدې، هر څه مې ولوستل خو په دې فلسفي پوښتنه پوه نه شوم چې ايا مينه ښکلا ده؟ که ښکلا مينه؟

گل ته کېناستم، داسترې زړه مې ورته تش کړ، گل ويل مينه ښکلا ده، هر سهار تک تور بورا راځي زم زم به دې اوريدلې وي، هو په



انسانانو یې دوزرونو زنهاری ډېر بدلگيږي خو زه ورسره مینه لرم، دبوراً  
تور بدن سره غیر په غیره وم، دهغه ډارونکې او ارې ارې پنبې مې پر  
سرو او نازگو غومبرو کرنې راکارې او دورمو وینه ورڅخه بهوي، خو  
زه هماغسې ورته غوړیدلې سینه پرانیستی وم.  
نو ته ووايه چې مینه ښکلا نه ده؟  
ښه په بوراً کې کومه ښکلا ده چې زه یې دومره ستمونه په سر وړم،  
هیڅ ښکلا نه لري مگر زه او هغه مینه سره لرو.  
اوف دلته بیا ماته ځینې پوښتنې پیدا شوي.  
سیده بوراً ته ورغلم، هغې ته مې هم همدا سندره وغږوله.  
زممم زممم زمممم بوراً مې خو ورارې پر اوږو په اطمینان سره تیر  
شو، مخامخ ودریده، وزونه یې وهل وبي ویل:  
ښکلا مینه ده.  
زه هر سهار له خپلو کمزورو وزرونو سره ظلم کوم او دگل خوا ته  
ورځم، ځکه هغه ښکلا لري.  
زه دگل پر خالي شاخونو او پانو نه یم ناست، دگل پر گل کینم، ځکه  
گل؛ گل دی، ښکلا لري.  
ښه؟! تالیدلی چې گل په ما پسې رالوتی دی؟!  
نه  
ځکه زه ښکلا نه لرم، تور، ببر او ځیگ بدن لرم.

ښه! بله درته ووايم:

زه دې چېرته ليدلی يم چې دتوت پرپانو ناست يم؟

دسنځلي پرشاخونو به دې هم نه وم ليدلی؟!

ځکه دلته ښکلا نشته، ځکه ورسره مينه نه لرم، گل ښکلا لري زه

ورسره مينه لرم.

دبورا خبرو تر گل ډېر حيران کړم، خپل زړه ته مې دا پوښتنه وسپارله

هغه مخکې له دې چې فکر ورباندې وکړي راځواب کړه، سمدستي

يې وويل: مينه ښکلا ده ما د(هغه) څيره نه ده ليدلې خو پرې مين

يم.

په دې خبره راباندې سترگې خبرې شوې، خبره يې رد کړه هغه هم

په ډېر لنډ ځواب سره وويل:

ښکلا مينه ده، وگوره موږ په ورځ کې سل او زر وينو خو پرې مينې نه

يو، خو (هغه) چې ښکلا لري مينه ورسره لرو.

توبه مې دې وي، دا دسترگو او زړه خبرې تر نورو ډېر په شک کې

واچولم.

دنور افکار او عقل مې پرځای پرېښود له خپل عقل او فکر څخه مې

وغوښتل چې ووايي مينه ښکلا ده او که ښکلا مينه؟



عقل هم څه عجيب شى دى سمدستي يې ځواب را نه كړ، له ډېر فكر او فكر وروسته په دې وپوهيدم چې هم مينه بڼكلا ده او هم بڼكلا مينه ده خو افراد يې سره توپير لري.

### د گرانبت فلسفه

گرانبتونه هغه معنوي ټولنيز اتصالات دي چې په اساس يې يوه ټولنه د ژوند د سمندر پر ساحل د قدم وهلو لپاره برابروي او هغه ټولنيزې ستونزې او ناخوالې چې په فردي توگه نه حل كيږي فقط گرانبت دې چې د حل لپاره يې منظمې او مناسبې لارې چارې لري

د ځينو ټولنيوهانو د ليكنو د خپرلو څخه واضحه بڼكاري چې گرانبت هغه پدیده او وسیله ده چې هره ټولنه ورباندې پايي او بې له گرانبت څخه په ټولنه کې افراد او شته خلک انسانان نه بلکې وحشي دي گرانبت يا گرانوالی د خلکو د ذهنونو، زړونو، احساساتو، او مفکورو تړون او يوځاي والي په داسې مهارت او کمال ترسره کوي چې دهغوی د بڼه ژوند، فعالې ټولنې او مسلسلې کړندلارې سبب كيږي.





دا چې گرانېستونه مختلف ډولونه لري چې زموږ د تيروتنو له کبله دهغوی هر ډول په خپل ځای کې نه کارېږي او هر يو ډول يې بل ډول ته خپل ځای خوشي کوي

کيدای شي که زه درته د گرانېست د ډولونو نومونه واخلم حيران شی او ووياست چې دا ټول يو شان او يوه معنی لري مگر دا يو ډول داسې تيروتنې دې چې موږ يې نه احساسوو او په تدريج او مسلسله توگه زموږ په ټولنه کې دود او حتې علمي بڼه يې خپله کړې ده

زه درته دلته د داسې دوو کليمو يادونه کوم چې عيناً همدې موضوع ته ورته بحث دي

زموږ او ستاسو په ټولنه کې فکر او تصور تل په يوه معنې استعمالېږي او هر څوک چې فکر ته تصور او تصور ته فکر ووايي سم دي مگر ددې دواړو کليمو ترمنځ داسې توپير شتون لري چې که وڅيرل شي نو دقناعت وړ گرځي

فکر يو داسې احساس او ذهني مسايل دي لکه يو څوک پر يوه داسې موضوع فکر کوي چې هغه په عملي او مادي لحاظ تصوير نلري مثلاً يو څوک دشعر لپاره فکر کوي د ذهن په فضاء کې دشعر کافيي او رديفونه راټولوي او داسې نورې موضوعگانې چې تصوير ته اړتيا ونلري مگر ددې برعکس تصور هغه فکر يا ذهني احساس دی چې څوک دفکر سره سره دهغه شي تصوير هم په ذهن کې ولري يا دفکر په کولو ديوه شي تصوير جوړي مثلاً يو څوک ديوکور دنقشې په اړه



فکر کوي هغه ټوله نقشه په ذهن کې جوړوي يا يو شوک ديو ښار نوم او دښکلا صفتونه اوري مگر ښار يې ليدلي نه وي نوموړي هرو مرو دهغه ښار ښکلي نقشه دذهن په کاغذ رسموي او هر لوری يې هم ټاکي

راځو خپلې اصلي موضوع ته چې همدې ته ورته موضوع ده يعنې دگرانښت ډولونه

گرانښت په عمومي توگه درې اړخونه لري چې له مينې، محبت او عشق څخه عبارت دي

کيدی شي چې تاسو فکر وکړئ چې پورته درې کلیمي يوه معنی لري مگر دا تيروتنه ده

ځکه هر کلیمه ځان ته معنی لري چې دبحث او څيړلو وړ ده لومړی بايد د(محبت) په لفظ خبرې وکړو چې دا کوم ډول گرانښت دی.

محبت: دا هغه ډول گرانښت دی چې (عشق) ورڅخه مستثنی دی خو خپله (محبت) د (مينه) ساحه هم په بر کې نيسي

يعنې مينې ته محبت او محبت ته مينه ويلی شو مگر عشق ته محبت او محبت ته عشق هيڅکله نشو ويلای

محبت داسې گرانښت دی چې دزړه له منځ څخه راوځي لکه دخدای سره محبت، درسول سره محبت، دمور سره محبت، دپلار، ورور، خور او داسې نورو ورته اشخاصو گرانښت دمحبت په نوم ياديږي خو که



مینه ورته ووايو څه بده خبره نده بلکې محبت ددې گرانښتونو اصل  
نوم دی

عشق: عشق داسې يو گرانښت دی چې محبت ورته په هيڅ صورت  
سره نشو ويلای خو مینه پکې ده او که مینه ورته ووايو نو لږڅه سم يو  
دعشق گرانښت تل دډير خوند ځان غوښتنې لپاره وي داډول  
گرانښت د دښځې او خاوند ترمنځ وي يعنې هغه اړيکه چې دښځې او  
خاوند ترمنځ وجود لري دعشق په نوم يادېږي  
خو دا اړيکه که دښځې او خاوند وي او که دبل چا سره خو اصلاً دغه  
اړيکه عشق دی

مور نشو کولای چې ووايو چې دخدای سره عشق لرم ياد مور سره  
عشق لرم دا دقيقاً تيرونه ده

مینه: دا تر ټولو مشهور گرانښت دی چې تقريباً د گرانښت ټول اړخونه  
لدې څخه منځ ته راغلي دي مگر مینه هم ځان ته صنف لري او په  
مربوطه صنف کې يی مطالعه دوس څخه دباندې بحث دی خودلته  
به مور پدې کومه نغوته بسنه وکړو چې مینه دعشق او محبت ترمنځ  
هغه سرحد دی چې پکې هم دمحبت او هم دعشق ځواکونه وجود  
لري او غواړي مینه خپل ځان ته کش کړي هغه بيا ديو انسان  
د گرانښت په کړنلارو پورې اړه لري چې دمحبت ځواک پرې بريالی  
کيږي او که دعشق.



## متمركزه بنکلا

په ټولنه کې مو د افرادو اکثريت داسې دی چې په خپل ژوند او چاپيريال کې په يوه اړخ دبنکلا تمرکز کوي، ددې ډول عادت ځينې تاوانونه ليدل کيږي چې په مشخص اړخ او دژوند په نورو اړخونو مستقيم او غير مستقيم تاثير لري.

مثلاً ځينې خلک په ژوند کې يواځې پرمانا متکي وي، دا کار دوی ته له غوره او نیکو کارونو بنکاري او ځان سپيڅلی او پاک ستره حسابوي، يانې زړه يې پاک، سپيڅلی او سم وي، دا ډله په دې نظر ده چې که څوک په بنکاره ډول بداخلاقه، دورغجن او نا امله بنکاره شي کوم باک نشته، خو چې دانسان باطن او زړه پاک وي، حال دا چې هغه درس چې د افرادو په بڼه ليد او شخصيت معرفي کې، ټولني ته موجود دی دټولني په اصلاح کې رغنده او مستقيم رول لري.

ځينې خلک بيا په دې نظر دي چې انسان بايد په ټولنه کې په بنکاره ډول پاک او با اخلاقه بنکاره شي، پروا نکوي که د مانا په لحاظ بد او ناوړه وي.

دا خلک په خپله باطني ناولتيا اعتراف کوي يانې دا مني چې مور تور يو ولې بيا دا دځان بڼيگنه بولي چې په سپينه جامه کې گرځي، دوی په دې اند دي چې که مور خپلې سپينې جامې له تنو څخه بڼکته کړو او دخپل شخصيت تور بدن بنکاره کړو نو لري نه ده چې په ټولنه به



د جهالت تپه تياره راخوره شي، ددې ټولي داخبره چې: زمور دظاهري  
 ښکلا په تمرکز کې د ټولني له پاره پياوړی نصيحت پروت دی او شته  
 نسل زمور په ليد داصلاح کوښښ کوي يو څه سمه ده، ولې دلته  
 ددوی دباطني روح ناولتيا په خپله دټولني پرناولتيا دلالت دی، ځکه  
 دوی هم دهمدې ټولني يو غړی بلل کيږي.

دا ډول پېښې زمور په ټولنه کې په سلگونو بېلگې لري چې يو څوک د  
 په ژوند کې په يوه اړخ دښکلا تمرکز وکړي.

مثلاً: ځينې خلک دي چې په ټولنه کې خپل بهرنی رول تقويه کوي،  
 ولې ددې برعکس خپل داخلي او کورنيز رول ته هيڅ توجه نه ورکوي،  
 دوی غواړي له کوره بهر ځان لوړ شخصيت، کدر او پرمختللی معرفي  
 کړي، حال دا چې په کور کې يې هغه دچا خبره دمورک لکۍ نه لړل  
 کيږي، دا ډول تمرکز نه يواځې دا چې دکور دخلکو په مقابل کې ظلم  
 او تيری دی بلکې ډير ژر افشا کيدونکی هم دی.

ددې ډول ښکلايز تمرکز دا مثال هم کيدي شي چې، ځينې خلک  
 يو مشخص چاپيريال دښکلا تر اغيزې لاندې راولي، دا خلک خپل  
 اصليت او شخصيت دخلکو له سترگو پټوي، ولې هر کله چې افشا شي  
 دده دبد چاپيريال اغيزه، دده پر ښه چاپيريال هم لويږي.

دبېلگې په توگه يو فرد دخپلې دندې چاپيريال پاک ساتي يانې خپل  
 هم مسلکه ملگرو ته ځان لوړ کدر، صادق، با احساسه او دروند ښکاره  
 کوي، حال داوي چې په کور کلي او ددندې څخه پرته پر نورو



چاپيريالونو کې دخپل شخصيت هيڅ پروا نه ساتي، دا فرد کيدی شي چې دده دندې نیک چاپيريال دده اصلیت راپه گوته کړي، نو دخپل نیک او غوره شخصیت پټولو په ځان کې ددې سبب شي چې په کلي او نورو ځايونو کې يې خلک دبد انسان په توگه وپيژني او يا هم هيڅ دده غوره شخصیت ته قايل نه شي.

داسې هم کيدی شي چې دندې چاپيريال يې هسې يو تمثيل وي، نوموړی په حقيقت کې هما غسې نااهله وي لکه چې په کلي کې يې خلک بولي، نو که داسې شوه لېرې نه ده چې ددندې غړي به دده په دې لويو دروغو خبر شي او ددندې به يې گونبه کړي. د متمرکزې بڼکلا ډيری کوچني مثالونه هم شته مثلاً ځينې خلک په لباس کې فقط په بڼايسته جامو تمرکز کوي، يا هم په بڼايسته بوتانو تمرکز کوي.

که د مانا له دريځې ورته ځير شو نو ځينې يې غواړي فقط بڼې خبرې وکړي، عمل کول ورته مهم نه بڼکاري، ددې برعکس ځينې بيا عمل کوي او له خبر کولو ډډه کوي، چې دا ټول تمرکزونه فقط دژوند په يوه اړخ دي او ډېرې بدې اغيزې لرلای شي.

هدف مې د بڼکلا دتمرکز دشننې څخه دا و چې، انسان بايد دژوند هر اړخ ته پام وکړي، او هغه تمرکز او خواري چې په يو اړخ يې کوي بايد ټولو اطرافو ته يې وويشي.



## څلور پالیسی

ځینې حقیقتونه هم باید پت وي، که ښکاره شي؛ نو غیر حقیقي (دروغو) څخه ډېر تاوان رسولی شي.

دا بېل بحث دی، چې د حقیقت په ښکاره کولو څنگه ټولنه زیانمنه کيږي، په داسې حال کې چې حقیقت حقیقت دی، مگر زموږ موضوع د حقیقي او غیر حقیقي خبرو د پټولو پالیسی یا لارې چارې دي.

رښتیا یا غیر رښتیا خبرې پرده کول (د معنوي امانت ساتل) هغه څه دي، چې په ټولنه کې ډیرې پېښې ورسره جبرائیدلای شي.

نو ددې لپاره چې دا لارې چارې مو د ژوند په لار او دار کې په کار راشي لږ راسره پاتې شئ او دا څلور پالیسی ولولئ، خو باید یاده کړو، چې په پالیسیو کې ټول زور په احساس ور کولو وشي.

معمول ساتل (لومړۍ پالیسی): د اپالیسی بیخي معمول ده، عامه ده، اسانه ده، اکثره خلک لدې پالیسیو کار اخلي، ځکه له دې لاندې بله پالیسی نلرو.

ددې پالیسی جوړښت اسان دی، فقط ساتلو یانې هغه څه پټولو کې تمرکز دی، چې ته یې پټوې یا هغه څه ښکاره کولو کې دی، چې ته یې ښکاره کوې.

ددې پالیسی لاسته راوړنه عادي وگړو کې یو څه ښه ده، خو په پوهو وگړو کې ورڅخه کار اخیستل په خپله لودگي ده.



دا داسې ده؛ چې که يو څوک غواړي يو څه پټ وساتي، نو پټ يې ساتي، يانې يوه پټه دنده لري، نه غواړي څوک پرې خبر شي، نو پس هېڅ کله هم دهغې دندې اړونده خبرې نه کوي.

د بېلگې په ډول؛ يو څوک غواړي په ټولنه کې ځان نیک سپری ثابت کړي، نو د لومړۍ پالیسۍ څخه د کار اخیستل؛ په دې پالیسۍ کې دده لپاره بنایي چې نیک کارونه وکړي اوبس.

غیر معمول ساتل (دوهمه پالیسي): نړۍ اکثره انسانان له دې پالیسۍ څخه کار اخلي، نسبتاً اسانه، او په عادي وگړو کې سل سلنه نتیجه ورکوي، همدارنگه په دټولني په فکر لرونکو وگړو کې يې هم نتیجه يوه څه بڼه ده.

جوړښت يې پېچلی دی، ولې مفهوم ته رسيدل ورباندې دومره سخت نه تماميږي.

په دغه پالیسۍ کې يو څو دمعنوي امانت ساتلو، يا د يو څه پټولو، يا هم په ټولنه کې د خپل انتخاب شوي شخصیت د تثبیت لپاره داسې کړه کوي، چې مقابل لوری پوهوي، يانې په واضحو الفاظو د خپل کړه اعلان کوي او غواړي هغه پوه کړي چې زه دايم.

دا اعلان او پوهول به په داسې ميتود وي ترڅو مقابل لوري ته دا احساس هم انتقال شي چې نوموړی دروغ وايي، يانې په پالیسيو کې تر ټولو مهم رکن دا احساس انتقال دی، يوه پالیسي هغه وخت د بریا





حد ته رسيدلی شي، ترڅو د پالیسی اړونده احساس په بڼه ډول انتقال شي.

کله چې مور د دوهمې پالیسی د کارولو لپاره اړ کېږو، حتمي ده چې اشد ضرورت به وي.

د بېلگې په توگه؛ که څوک يوه مشخصه دنده پټه ساتي؛ دا پدې مانا چې ددې دندې ښکاره کيدل؛ نوموړي ته ضرر رسونکي دي، نو دلته احساس انتقال بيخي په بڼه ډول صورت نيسي، يانې که ته دهغه دندې په اړه واضح اعلان کوي او په زغرده زبان په سر اخلي، په داسې حال کې چې پوه او عقل لرونکی شخص يې، نو حتمي ده چې دروغ دي، ځکه هيڅوک هم ځان خپله د تاوان کندو ته نه غورځوي.

د بېلگې په ډول؛ يو څوک دنده لري چې د يوې موضوع «پټ» راپور خپلې ادارې ته ورکړي، هر کله چې د دندې دا اجرا وخت شو؛ يانې کوم راپور يې پيدا کړی، نو مقابل ته په ډېر ښکاره ډول خو په ډېر چل او مسخريز انداز؛ نارې وهي، چې زه مو راپور اخلم.

مثلاً يو فرد يې د مخالفينو سره په مرسته وليد؛ د پالیسی خاوند ورته ددې خلکو بدي بيانوي او په واضحو الفاظو ورته وايي؛ چې دې خلکو سره کار مکوه، او په مقابل کې ورته خپله ډله ستايي، له ځان هم ورته وايي؛ چې زه هم ورسره يم، ورپسې جوخت داسې يو عمل يا خبره



کوي، چې دخپلې ډلې جداً خلاف وي، ترڅو مقابل لوری دده «کړي» خبرې په يوه مسخره او په خپله ډله د تاکيد په مانا ومني.

که يوه بله بېلگه يې وليکو: يو څوک غواړي خپله پوهه په ټولنه کې تثبیت کړي، يانې په شته افرادو ځان ومني.

په لومړۍ پالیسۍ کې بايد د يو علمي او کادر شخصیت په څير وای، خو په دوهمه کې بايد په ټوله مانا ورڅخه خلاف وي، يانې د ساده، کم عقلو او وروسته پاتې په څير واوسي، خو په همدې ساده توب کې د خلکو لپاره د احساس پيغامونه ولري او داسې نادر کارونه وکړي، چې د چاپيريال حيرانتيا ځان ته راجلب کړي.

د بېلگې په توگه؛ يو څوک د يوچا سره مينه لري، او غواړي چې هغه ته ځان وبنايي؛ چې در سره څومره مينه لرم، برعکس دده عيونه او نادودې پلتي او دده ترمخ کوچنی کوچنی بدی راخلي او يوه - يوه ورته په داسې ډول تشریح کوي، چې بدی له خپل وزن څخه څو برابره لويه کړي.

دمثال په توگه دده رنگ، دده دخندا شکل، دده د جامو رنگ، د پخوانيو بوتونو رنگ، شکل او کیفیت او دده دملگرو مالومات، زور په زېر ورته يادوي او نيمگړتياوې يې ورته په گوته کوي، ترڅو نوموړی پوه شي، چې څومره ډيره مينه راسره لري چې له سر ترپايه مې پېژني.



دریمه پالیسی یا غیر معمول، معطل ساتل: ددې ډول پالیسی جوړښت اسان، خو مفهوم ترې اخیستل خورا سخت او پیچلي دي. ډېر کم، دگوتو په شمار، پوه او څیرک افراد یې په کار ورلی شي. ددې پالیسی میکانیزم هو بهو د لومړۍ پالیسی په څیر دی، مگر دلته مقابل لوري ته په احساس ور کولو ټول تمرکز کېږي. په لومړۍ پالیسی کې به که یو چا یو پټ فعالیت ترسره کولو، نو دهغې په اړه به یې هیڅ نه ویل. په دوهمه کې به دنوموړي فعالیت په اړه علاني کیسې کیدلې، خو په عمل کې د احساس تولید به یې مقابل لوري ته غښتلی اطمینان ور کولو چې نوموړی دروغ وايي. په دریمه پالیسی کې احساس ور کول د دوهمې پالیسی څخه را اخلو او عمل ویل د لومړۍ پالیسی.

لنډه دا چې؛ دلته انسان د خپلو یا د ټولنیزو بریاوو لپاره له ځانه درې مخی جوړوي، یو مخ یې د عمل وي، دوهم مخ یې د ویلو او دریم مخ یې په عمل او ویلو کې د احساس تولید، چې ټول د مرکزي هدف څخه خلاف وي.

یوه بېلگه یې په دې ډول لیکو:

یو فرد خپله استخباراتي دنده پټه ساتي (لومړۍ پالیسی)، خو خلکو ته په یو نه یوه ډول دا جوته وي چې زه دا دنده پټه ساتم (دوهمې پالیسی علاني پیغام) یانې د خلکو د گمان واځي په لاس کې اخلي او



هغه دېته عياروي، چې دده په دنده يواځې گمان قدر وکړي، له دې دواړو پاليسيو کارولو وروسته په ښکاره ډول په خپلو کړنو کې داسې احساس خلکو ته انتشاروي، چې دا هرڅه دروغ دي او نومړی دځان ښودنې لپاره داسې کړنې کوي، چې په نتيجه کې هدف ته رسېږي او چاپيريال د فيل په غوږ کې خوبولي پرېږدي.

بله بېلگه:

يو څوگ په ټولنه کې يو سياست مدار ځان پېژني او غواړي خلک يې د يو پوه په حيث ومنې.


(دلته يوه موضوع ډېره مهمه ده، کله مور يوه پاليسي؛ دکوم هدف له پاره په لاره اچوو، بايد هدف حقيقت ولري) يانې په دغه بېلگه کې يو شخص پوه سياست مدار دی، يواځې زموږ پاليسي ددې له پاره په کار وړل گيږي چې په ټولنه کې په رښتيا سره په خلک و ځان ومنو.

لومړی بايد د لومړی پاليسي په څير ځان پوره سياست مدار څرگند کړو، وروسته دوهمې پاليسي ته راگرځو او دلته ځان په سياست گرم، ناپوه او نه خوښوونکی بنايو، خو په ټولو کړنو کې د چاپير يا مقابل له پاره داسې احساس توليدوو، ترڅو وښايو چې مور په رښتيا سره سياستمدار او پوه يو.

ددې پاليسي د لا تحقق لپاره نورې بيلگې هم راوړل، اړتيا ده، ځکه زده کول او په ژوند کې يې فرمول کول خورا سخت دي، مور په همدې بسنه کوو.



څلورمه پالیسي يا مجتمعه معطل ساتل: زه نشم کولای د قلم په  
 وزله دا پالیسي واضحه کړم. کيدای شي په ویدیو یی او غږیز ډول یی  
 یو څه وضاحت وکړای شم، مگر لنډ وایم چې د درې وارو پالیسیو په  
 مختلف او مختلط ډول کارول دي او کيدای شي، چې په څلورمه  
 پالیسی کې له یو چا آن خپل هدف ورک شي او په بله سر شي.  
 ۵-۱۰-۱۳۹۴



## د مانې زرات

ځينې وختونه داسې ناڅاپينې پېښيرې چې پخواني يادونه د انسان زړه ته راشي، د يوه څه په ليدو داسې څه زړه ته ورشي چې دهغه سره هېڅ تړاو نه لري.

کله کله به داسې هم پېښ شوي وي چې يو چا په ليدو مو داسې خبرې زړه ته راغلي وي چې دهغه ليدو سره هېڅ اړيکه نه لري. ايا ددې پرفلسفه پوهيرئ؟

داسې هم شوي چې ستاسو په زړه کې يوه خبره وي؛ غواړی يو چا ته يې وکړئ، خو کله چې ورسره مخامخ شوي ياست نو مخکې له دې چې تاسو خبره څرگنده کړئ، مقابل لوری په هماغه خبره ستاسو سره بحث کوي، دا موضوع تاسو ته ډېره جالبه تماميرې او فقط د يو نادر تصدف په نومولو سره يې هيرئ.

پورته خبرې ټولې د يو دعلت په بنسټ ولاړې دي. په تصوف کې د وحدت الوجود او حدت الشهود فلسفه هم دې ته ورته ده، مگر په ټولنيزه شننه کې بايد داموضوع د مانې دزراتو په نوم ونوموو. مانا د مادې ضد ده، خو دا چې دولې؟؛ دليل يې دادی چې ماده د زراتو ټولگه ده او مانا مایع، غاز او جامد شی نه دی بلکې د حواسو تثبیت دی.



د لیکنې عنوان د (دمانې زرات) دی چې دا زرات د مادې له زراتو توپیر لري او د حواسو سره د لمس اړیکه نیسي. که انسان دقیق فکر وکړي او دمانې ژورو ته ځان ستون کړي نو حتمي پوهیږي چې د هرې موضوع سره، کومه چې زموږ په ذهن کې وي زرات موجود وي.

په یوه نږدې ټولنه کې د افرادو زرات په تقریبي ډول سره شناخته (پېژنگلوي) وي، او یو تر بله احساس کیدونکی خاصیت لري. دلته یوه بله پوښتنه مخې ته راځي، کله چې په یوه ټولنه کې د زراتو د احساس کیدو خبره جوتیږي، نو ولې موږ د ځینو خلکو په رازونو نه پوهیږو؟

دا بحث اوږد دیږي، لومړی باید دا ټکي ومانو چې د سکالوگانو زرات داسې شناخت لري چې موږ یې نه شو درک کولی؛ یانې کله چې زموږ د ذهن چاپیریالي زرات د نورو افرادو د زراتو سره په تماس کې شول او سره وي پیژندل، نو دا مانا نه لري چې موږ د هغه پر راز پوه شو، زموږ درک؛ ذهن، زړه، عقل او احساس دی، مگر د زراتو پیژنگلوي زموږ سره هیڅ تړاو نه لري، په دې مانا چې دوی یوه بله نړۍ لري. دلته یوه بله پوښتنه مطرح کیږي؛ ولې موږ ځینې موضوعات د زراتو په تماس درک کولای شو او ټول نه شو درک کولای؟



لومړۍ دا خبره چې د مانې د زراتو په تماس سره فقط نادر او ناشنا  
احتمالات د درک او ذهن ته دفتره رارسي، نور ټول همداسې عادي  
تيريري.

بېلگه يې داده چې که په چاپيريال کې مو چا ساده او کلتوري کالي  
اغوستي وي نو سترگې مو ورته تم کيرې نه او نه غواړئ په اړه يې  
مالومات ولرئ او يايې هم لرئ، مگر که يو چا ښکلي او له دوده خلاف  
لباس کړی و، نو حتمي ده چې د ښکلا او بدرنگۍ او يا د قيمت او  
ارزښت په اړه يې د ذهن پلټنې صورت مومي او کيدای شي همغه  
کس خڅه يې په اړه پوښتنه هم وکړي، نو د موضوعاتو ماناوې هم  
همداسې د انسانانو د سرپر چاپيريال گرځي، که چېرې نادرې، تازه،  
پخوانۍ او جالبې موضوع گانې وې نو عقل ته راپور ورکوي او کنه نو له  
تماس وروسته يې هيروي.

يا کله چې يو څوگ تاته يوه كيسه کوي، کله چې د خبرې سر واخلي  
نو تاسو سمدستي ورته وايي؛ دا خبره ماهمدا اوس تاسو ته کوله، دلته  
ته حيرانيرې؛ دا هم د مانې د زراتو يو دليل دی.

بله پوښتنه دا پيدا کيرې چې داهنر او کمال د چا دی چې لومړۍ  
خبره يې وکړه؟

د بېلگې په توگه: ستا يو ټولگيوال تاته کالونه وروسته په ناخاپي ليد  
سره د ښوونځي يوه خاطره وايي؛ کومه چې هيڅ مهمه نه ده، خو  
جالبه ده.





کله چې ته همدا ټولگیوال وینې مخکې له دې چې دی درته خبره پیل کړي، ته ورته د همغې خاطرې په اړه خو کیسې وکوي. منخور مې دادی چې ایا دا ستا کمال دی چې دده په زړه کې خبره د درک کړه او ودې ویله، او که دده کمال دی چې دا خبره یې تاته یاد ته دروستوله؟

پریکړه اسانه ده، ټول هنر د مقابل لوري دی، ده یاد ته دروسته، د ځان په چاپیریال کې دهغه خاطرې مادې زرات راټولو او تاسره په تماس کې کول؛ ټول کمال دده و، که نوموړی راغلی نه و، نو تانه شول کولای چې دا خاطره یاده کړي.

۸-۱۰-۱۳۹۴



## د هدف لار

ځينې خلک په ژوند کې ځانگړي اهداف لري، او غواړي ځان ورسوي. د ژوند د بريالو راز هم همدا دی چې انسان هدف وټاکي او تل هغه ته د ځان رسولو په لټه کې شي.

هو؛ ژوند هم ژوبل دی او هم ژمنتيا، ځينې په لاره کې پرېږدي، ځينې بيا هدف ته ورسوي.

د ژوند بريالو په دې کې ده چې هدف ته ځان ورسوو، هاند او هڅه وکړو او کوټلي گامونه واخلو. خو ځنگه کولای شو هدف ته ځان ورسوو؟ چې دا يوبل هدف کيدای شي.

يانې هدف ته درسيډو لپاره يوبل هدف ټاکل په کار دي چې ترڅو هدف ته مو ورسوي، چې دا هدف د هدف دلارې د طی کولو هدف دی.

دا به له تاسو سره د هدف تر لاسه کولو کې بيخي ډيره مرسته وکړي. که د دې مسلې رېښې وپلټو نو پوهيږو چې هدف ته رسيدو له پاره تر ټولو مهمه داده چې د هدف لاره طی کړو. د بېلگې په ډول يو څوگ غواړي تر کابله لاړ شي، ايا دا امکان لري چې کابل دې دلته ورته راوړل شي؟، نه؛ بلکې نوموی اړ دی چې تر کابله تللي لاره طی کړي ترڅو کابل ته ورسېږي.



دهدف لار هم همدا مانا لري، يانې هدف ته درسيډو لپاره مو ټول  
 تمرکز د هدف دلارې پر طي کولو وکړو، چاپيريالي ستونزې او  
 نادودې يې تحليل کړئ، ترڅو هدف ته ورسېږئ.



## د مینې مینه

له انسانانو سره مینه، له اجسامو سره مینه او آن له ځان سره مینه هم یو وخت له منځه تللی شي او یا هم کیدای شي کمه شي، مگر له مینې سره مینه بېل کیف او احساس لري.

له مینې سره مینه داسې مثال لري لکه روح چې نه مري، د نړۍ له مادو سره (انسان، اجسام...) سره مینه داسې ده لکه ژوندی بدن، چې د روح له وتلو وروسته په ټوله مانا نیست شي، مگر له مینې سره مینه ارواه ده، نه مري او نه هم کوم بدلون لري.

هو؛ تل داسې واوسه چې سپک شي، وشرمېږې او خفه شي، ځکه ته یوه لویه قرباني ور کوي چې له هغه له مینې سره مینه ده. دخپلې مینې تولید هغه چې له ځانه دې کړی وي صادروه او ورسره مینه کوه.

تل هڅه کوه چې د نورو نفرت لرونکی عکس په مینه العمل کړې، ځکه د انسانانو په خټه کې مینه اغېرل شوې، خو دا یخ شوی احساس تودول او ویلې کول غواړي چې دې ته له مینې سره مینه وایي.



## په خپل شعر کتليکنه

پښتانه ليکوالان د ادب د اوږدې مخينې سره - سره لا تر اوسه هم د پنځونې له غربت او کختۍ سره مخامخ دي. تحقيقاتي اثارو، مأخذ کارونې او د ادبياتو زړو اصلونو يې مخه ډب کړې ده. د ادبياتو د پوهنځي محصل د خپلې سکالو د مونوگراف کولو لپاره، زاړه او سوليدلي افکار لټوي او ليکي يې. که دا کار دوام وکړي نو لري نه ده، چې د پښتو ادب ملغلرې به په يو او بل تار کې کې پيلو سره زړې او تکراري شي.

ددې لپاره چې نوې پنځونې او نوښتونه مو په ادب کې رامنځ ته شي او خپل افکار وساتو، نو پر خپل شعر کتليکنې اړينې ښکاري.

شعر او شاعر د مضمون له پلوه يو نادر تناسب لري، چې په خپله شاعر يې پېژندلی شي. کله چې يو شاعر شعر ليکي، نو احساساتو داسې ماناوې ژباړي چې په نثر کې يې نشي ځايولی، د پنځگرې او نوښتيزې ليکنې لپاره د لومړي لاس عناصر په شعر کې د شاعر د احساساتو او ډوبو خيالونو ژباړې دي.

کله چې ماناوې د شعر په ترکيب کې راغلې، نو ليکوال يې د نثر کالبونو ته هم تړلی شي.



په يو شعر شننه او خيږنه خومره خوندوره وي!، خومره ډېرو ماناو او خيالونو ته مو وړي!، ولې هر څوگ نشي کولای او نه هم اصول دا اجازه ورکوي چې د يو چا په شعر کتليکنه وکړي.

په خپل شعر کتليکنه به دېته زمينه برابره کړي چې هر شاعر ليکنه وکړي، چې په دې سره به يې افکار روښانه شي او پنځونې ته به لارې هوارې شي.

په خپل شعر کتليکنه ځکه اړينه ښکاري، چې شاعر په ډاډه زړه خپل خيالونه ليکي ځکه شعر يې خپل وي.

که دا صنعت دود شي، ډېر پياوړي افکار او مضمونونه به مو په ادبياتو کې خوندي شوي وي.

د بېلگې په ډول؛ که د استاد پسرلي په بيت څوگ ليکنه کوي، نو ليکنې به يې په ډار سره وي، نه په ډاډ سره، که ليکوال ډېر زور هم وکړي، نو فکر نه کوم چې د مانا هغې ژورو ته دې ورسپري کوم چې د استاد پسرلي په ذهن کې گرځيده.

عوام اوس هم په دې عقیده دي، چې د عبدالرحمن بابا تصوف د نورو په نسبت ستر وگڼي، ولې د حمزه د تصوف رېښې يې نه دي پېژندلې. که حضرت حمزه په خپل شعر د کتليکنې ټولگې درلودلې، نه يوازې دا چې دده سبک به مو په سم ډول پېژندلې وای، بلکې دده هغه صوفيانه افکار چې اوس ورباندې د خاورو امبارونه پراته دي، تراوسه خوندي وای.



په معاصره دوره کې هم داسې شاعران شته، چې شعر يې د ماناوو ژورې فلسفې لري، ولې اوريدونکي او لوستونکي يې يواځې په واه - واه، تېروي او هېروي يې.

شاعر دا جرات نشي کولای، چې په خپل شعر کې، په خپلو خيالونو، تشبیهاتو، استعارو، سمبولونو... او نورو اړخونو هغه احساس وليکې په کوم احساس چې ده شعر ليکلی.

په خپل شعر د کتنليکني په نه ليکلو سره، پر ځينو شاعرانو بېلابېلو فتوي ولږېدې، په مذهبي، ادبي، ټولنيزو افراطونو او تفريطونو تورن شول.

ځينې بيا دا موضوع (په خپل شعر کتنليکنه) ځان پرستي او شهرت بازي بولي، خو دا خبره منل په خپله خپلو خيالونو وژل او تحقيرول دي.



## اوبلنی سترگی

خېنې خلک چې وژاړي، سترگې يې اوبلنې شي، هو خوږې ښکاري، سپيښتيا او معصوميت پکې وي.

دا ډول اوبه چې دغم او ژړا له امله په سترگو کې زرغونېږي، سپين شفاف رنگ لري.

خېنې خلک چې ډېر خوښ شي، يا هم ډېر وځاندي، په سترگو کې يې اوبنکې راشي؛ دا ډول اوبه هم په سترگو کې يو ډول ځلا پيدا کوي، دا اوبنکې د ژوا له اوبنکو څخه لږ څه سختې ښکاري، رنگ يې هم له هغه ت ت تياره سپين وي، د ډيرو کمو انسانانو دميني جذبې راپارولې شي.

دريم ډول اوبه هم؛ قهوايي سوربخونې اوبنکې دي، دا ډول اوبه دانسانو په سترگو کې د کوم عمل په سبب نه راځي، لکه ژړا يا خندا؛ بلکې دا اوبه دميني د احساس له امله دسترگو په چينو کې راخوټکيږي، دسترگو کنارې ورسره گلابي، زرينې شغلي کوي. په ليدو يې دمين د زړه ارمانونه خړوبيري، غموونکي فکرونه يې له ذهنه الوت کوي او مين له ځان سره يوې بلې نړۍ ته وړي.

هلته دميني پر ورشو گانې ورگډيږي او د ژوند په اسحلونو کې گڼځي، مين دمعشوقې په اوبلنو قهوايي سترگو کې دمحبت ماهيان سروې.





## بنکلا پېژندونکی سړی

بدرنگه بنکلا او بنکلي بدرنگي

سړی گگر سر په کمپیوټر ورتیت و-  
 ته به وایي؛ د انجینری کومه گرانه پروژه ډیزان کوي-  
 ناخپه نیغ شو، په اوتر انداز یې داسې وه انگیرله، چې کوم بنکلی بوی  
 یې احساس کړ-  
 سترگې یې پورته کړې-  
 مخامخ ورته برگ مرض وهلی سړی راروان و-  
 نیمه غړل شوی، پکول یې پرگډو وډو خنوايښی و-  
 کمپیوټر ته د ناست سړي رنگ وغورځیده-  
 مُسک شو، له چوکۍ پورته شو-  
 سړی یې په غیبه کې ونيوو-  
 دمینی پر خبرو یې ونازوو-  
 دشنه چایو پیاله یې ورډکه کړه او اړونده کار یې په اخلاص ورته وکړ  
 ؛خیرن سړی لاړ.  
 سړي بیا کمپیوټر ته سترگې خښې کړې-  
 شېبه وروسته بیا اوتر شو-  
 ککره یې د «اوف» په ډول وښوروله-  
 بد احساس یې وکړ-  
 سترگې یې پورته کړې-



يو بښاسته ځوان يې مخې ته را روان و -  
 تګو سپينو جامو يې سترګې بر بښولې -  
 درې رنگه بيرغ ډوله؛ شیشه يې تسبې يې په لاس کې اړولې -  
 ځان يې په عاجزی کې انځور او -  
 له رنگ شريف ځوان ليدل کيده -  
 کمپيوټر کار ته راو رسیده او په ډير ادب او احترام يې سلام وکړ -  
 او پر خپل ځای ودریدو -  
 کمپيوټر ته ناست سړي په کمپيوټر کې سترګې ګندولې وې او په  
 ډيرې بې احترامۍ يې فقط وعلیک ورغبرګ کړل -  
 ځان يې بښه بوخت حسابوو -  
 ولاړ ځوان څو ځله د يوه څه د لاسليک کولو ورته وويل، خو ناست  
 سړي هيڅ پروا ورباندې خرڅه نکړه -  
 ولاړ سړي په ادب وويل:  
 فکر کوم وزگار نه یی؟!  
 بل وخت بل وخت به راشم، او لاړ.  
**حيران شوم، ورغلم او ومې ويل:**  
 پوه نشوم استاد!  
 اسويلی يې وکينس؛ ويې ويل:  
 په ژوند کې مې دا دوه هنره زده دي:



يو دا چې دلته ناست يم او خلکو ته عرضې ليکم او ددندو فورمونه

ډکوم

او بل دا چې بڼکلا پيژنم!

خو؛؛

تر ټولو مې بدرنگه بڼکلا او بڼکلي بدرنگې ډير زوروي، ځکه دبدرنگې

بڼکلا سره کينه لرم او دبڼکلي بدرنگی سره مينه.



## مجازي مينه؛ حقيقت ته نيردې ده؟ که هوس ته؟

له کله نه مې چې عقل خپورې پيل کړې دي، د مينې او ښکلا پر فلسفه ييزو شننو مې خيال راغلی.

دا گراف هغه وخت لا پسې لوړ شو، چې څو نيردې ادبي ملگري مې پيدا کړل، چې همپس مو د ليدن موضوع د مينې او ښکلا پر پيژند چورلي.

تل په دې بحث کوو، چې مينه د حقيقت وړم دی او ښکلا د ستر حسن (څښتن تعالی) تته جلوه ده، چې دده په خلقت کې ښکاري. خو د بحث موضوع مو په مينه او ښکلا کې افراط او تفريط او د همدې لارې خنډ، کلیات او جزیات رڼا کول وي.

پوښتنه داده چې مينه د حقيقت غږ او وړم وي، ښکلا د ستر ذات زره ده، نو ولې يې ډېر ډبريا تر پولو نه رسي؟ او هغه چې ډبريا تر ساحلونو ورسيدل، ولې د هوس له دريا به شرموونکي څپې راغلي او ډوب يې کړل؟!

معمولاً انسانان درې ډوله مېنه پالي؛ حقيقي (عرفاني) مينه، نفسي مينه (هوس پرستي) او مجازي مينه.

طبعي ده چې نفسي مينه به انسان، دروني تيارو ته ستون کړي او عرفاني مينه به مو د حقيقت اساسي جزيرو ته ورسوي.



د انسان فطرت؛ هغه چې پاک وي، له هوسه فنا غواړي او بل اړخ، صوفیانه مینه؛ سپیڅلی چاپیریال، کلک ایمان او ساتلی عقل غواړي، چې د ډېرو انسانانو لاس ورته نه رسېږي.

انسان خودکار؛ دمجاز په مینه کې ننوځي او د غم او خوند لارې طی کوي. پیژندونکي همدا مجازي مینه دحقیقت لاره بولي او انسانان ډاډه کوي، چې په سمه دي!

دا ناسمه خبره ده، چې مجازي مینه انسان حقیقت ته رسوي او دا تردې هم ناسمه ده، چې مجازي مینه انسان حقیقت ته نشي رسوی.

انسانان د طبیعت له مخې ستر - ستر توپیرونه لري، د څېرې او کړنو له مخې؛ هوس پرسته انسانانو ته مجازي مینې د ښه توب فتوا لویه تېروتنه ده او هغه انسان چې په واقعي ډول د مینې او ښکلا په ژورو فلسفو پوهیږي او د افراط او تفریط پر تناسب جوړ وي، حتمي ده چې مجازي مینه به یې تر حقیقته رسوي.



## د خدای (ج) ذری

د ښکلا او مینې په اړه لیکل او شننې دوه لید لوري لري، یا خو بیخي تکراري بلل کیږي او یا تر هرڅه تازه او نوي.

دا ډول لیکنې به تکرار ځکه وپولو، چې د نړۍ او انسان د پیدایښت سره؛ ښکلا او مینه هم پیدا شوې او هم درک شوې ده. د انساني تاریخ په شالید کې د ښکلا تاثیرات او افکتونه جوت او لا تر اوسه یې گورو. د گرانېتیزو تېروتنو (د زړه بې ارادګۍ) لاملونه تر دې دمه په مینه او ښکلا پسې سرېښ کیږي.

که پر ښکلا او مینه شننې، تازه متفکرانه وپولو؛ گرم نه یو، ځکه ښکلا او مینه هغه مدر کونه دي، چې د ژوند او ادب په نوښت او پرمختګ سره نوي رنگونه راوړي، نوي لارې راپېژني او روح ته یې د ننه کیدای شو.

عبدالهادي ملا په خپل اثر (د وخت ضرب) په سرلیکنه کې ښکلا؛ جلال رب او مینه نیکی بللې ده.

ددې خبرې پر ثبوت او د ادب د ټولیز پېژند پر اساس ښکلا د رب ذره او مینه؛ نیکی (ثواب) بللی شو.

هوس فکره اشخاصو ته د شرم او گناه ځای دی چې د لوی رب د زړې سره بې نزاکته چلند وکړي، یایې هم عزت لوټ کړي او یا هم په کېڼه سترګه وروگوري.



د درک او فهم خاوندان د ښکلا پر لیدو؛ د هغې سره د مینې احساس کوي يانې د خپل خالق پر لور قدمونه اخلي.

## د انسان اړیکې د ټولني سره

دا چې انسان يو ټولنيز مخلوق دی، پس ویلی شو، چې انسان د ټولني سره هيڅ اړیکه نلري بلکې پخپله انسان يوه ټولنيزه اړیکه ده. که ووايو؛ چې انسان د ټولني سره په هره برخه کې اړیکه لري، نو دا په دې مانا چې انسان له ټولني بېل عنصر دی، فقط اړیکه ده چې ټولني ته يې نيردې کوي، پوښتنه دا ده چې دا اړیکه څه ده؟  
خو نه!

انسان هغه اړیکه ده، چې په ټولنه کې د شته فعاليتونو، وجودونو او دهغوی دصفتونو ترمنځ ارتباط قايموي، همدارنگه ترمنځ يې دپيژند روحیه ورکوي.

که ووايو چې انسان د ټولني سره اړیکې لري نو که اړیکې يې له منځه یوسو، بيا هم انسان او ټولنه پاتې کيږي.

ايا دا به امکان ولري، چې انسان وي او اړیکې نه وي؟  
نه هيڅکله نه!!



نو ځکه وايو چې انسان په خپله يوه ټولنيزه اړيکه ده. اوس ويلي شو چې اړيکه(انسان) له منځه يوسو نو په ټولنه کې هيڅ هم نه پاتې کېږي.

مخکې وويل شول چې انسان هغه اړيکه ده، چې په ټولنه کې د کړنو، اجسامو او دهغوی داوصافو ترمنځ اړيکه جوړوي، نو وگورئ! د انسان(اړيکې) له منځه تلو سره، هيڅ ټولنيز کار او فعاليت نه پاتې کېږي، هيڅ وجود ته دشته اړتيا نه پاتې کېږي، دهیڅ شي او جسم صفت نه احساسېږي، نو ښکاري چې انسان يو ټولنيز مخلوق نه دي بلکي انسان په خپله يوه ټولنيزه اړيکه ده.

که پوښتنه پيدا شي، چې انسان دټولني سره اړيکه نلري بلکې په خپله انسان يوه ټولنيزه اړيکه ده نو دا اړيکه دڅه سره؟ دا اړيکه دچا څخه؟ دڅه اړيکه؟

ځواب به يې دا وي چې هو! انسان يو ه اړيکه ده، نه دا چې انسان له ټولني سره اړيکه لري، انسان هغه اړيکه ده، چې دټولني دکارونو ترمنځ نښلېدونکي صفات يې رامنځ ته کړي دي. انسان هغه اړيکه ده چې دجسمونو منځ دکاروني صفات يې رامنځ ته کړي دي، انسان هغه اړيکه ده چې دټولني هراړخ يې پوښلی، تارونه يې دټولني په شاه، مخ باندې ښکاره مالوېږي.





## په لنډيو کې خبرې

پېژوان مې ستا برېتو کې خښ شو  
تر دروازې پورې کره درېسي تلمه

د پښتو ادب تر ټولو خوندور او لنډکی شعري صنف هم لنډی دي چې د ادب په ډگر کې يې نړيوال شهرت حاصل کړی، پښتو لنډی دوه مصریزه شعر دی، چې لمړی مصره يې نهه او دوهمه يې ديارلس سېلابه وي، که څه هم لنډی د حجم په لحاظ ډېرې کوچنی او لنډی وي، ولې دمانا په لحاظ ديو مکمل غزل څخه يا هم له دې ډير زيات څه لري، پښتو لنډی معلوم شاعر نه لري خو اکثره يې دښځينه وو سندريزو بندارونو محصول دي، پښتو لنډی روان، ساده او اهنگ لرونکی الفاظ په ځان کې لري چې ډېری يې په (ميينه) چې ډېر مينه ناک او خوږ لن لفظ دی ختمې شوې دي.

په پښتو لنډيو کې (ن+ه) يا (م+ه) هغه حرفونه دي چې دلنډيو په اخر کې راځي چې په تقريبې ډول ټولې لنډی ورڅخه برخمنې دي. پورته لنډی هم چې ډېر ساده الفاظ لري مگر په روح کې يې بلا خبرې نغښتې دي.

د لنډی لمړنی مصره (پېژوان مې ستا برېتو کې خښ شو) يو خوندور ترکیب دی، دغه مصره په ښکاره ډول ديو ځوان او پېغلې په خوله ورکړي حالت انځور کړي کوي،



په تصویر کې ځوان شخ شخ بریتونه لري چې په پښتنې ټولنه کې دغیرت ، میړانې او ځوانۍ سمبول بلل کیږي، دلته ځوان دپېزوان دځنځیري گونگرو لاندې خپلې شونډې دپیغلې پرنرمو او پستو شونډو رډي، دپیزوان ځنځیري بنامارونه نه پریرډي چې دشونډو لالونه دخوک داسې په اسانه غلا کړي ، او ورسره مبارزه کوي چې بلاخیره یې شخ شخ بریتونه دپېزوان په گونگرو کې خښیږي، نو جینی دپیزوان پرېهانه یوه شکایتی جمله وایې چې (پیزوان مې ستا برېتو کې خښ شو)

دوهمه مصره ددې ټولو خبرو علت او اثر بیانوي او وایې:

(تر دروازې پورې کره درپسې تلمه)

هرکله چې مصره دروازې او تگ یادونه کوي نو حتماً سړی پوهیږي چې ځوان له خپلې معشوقې روان دی ، خدای (ج) خبر چې چېرته ؟ له غربته او که له هیبته؟

یا که داسې تحلیل وکړو چې ځوان په ډېر ډار او رپانده بدن له معشوقې خوله اخلي او بیرته دغمازانو له وېرې د دروازې په لور ځي . خو له خوږې معشوقې دېبلېدو تصویر ښکاره کوي . کله چې ځوان رخصتیږي نو ستونزه پېښیږي ، هو دا یوه خوندوره ستونزه ده، هغه دا چې دجینی پیزوان دځوان په شخو بریتو کې خښ دی، جینی نه غواړي چې دځوان له بریتو شخه خپل پیزوان په تیزی خلاص کړي بلکې غواړي چې تردروازې پورې ورسره کره لاړه



شي او د ديدن په اخرو شيبو کې خپل ناز او ادا د بيا راتگ په بيهه وپلوري.

خو که همدې لنډۍ (پېژوان مې ستا برېتو کې خښ شو- تر دروازي پورې کړه د رسره تلمه)

له صوفيانه کړکۍ وروگورو نو بېلې ماناوې به وزېروي. دلته يو مريد دخداى (ج) د سپېڅلي دوستۍ په گرداب کې راگير دى، مريد خپل زړه ته پېژوان وايي او جلال خداى ته وايي چې پېژوان مې ستا بریتو کې خښ شو.

په مصره کې (ستا) کلیمه خپل خالق ته د مريد خطاب دى، (برېتونه) (د لوى خداى (ج) دولي، مرشديا پير لپاره استعاره ده، چې وايي: اي لويه او جلاله خدايه!

ستا دولي او پير او مرشد په وسيله مې زړه روښانه شو، او ستا سره ونښلېدو، دلته د تصوف ثبوت او حقيقت بيانېږي چې دوهمه مصره د همدې حقيقت د دوام لپاره راوړل کېږي چې وايي:

تر دروازي پورې کړه درېسې تلمه

ياني دخداى (ج) په مينه خپل مرشد پوه کړم، نو خپل پير ته په احترام او درناوي ترقيامته (تردرواز) پورې ستا پاكي او قدرت بيانوم او ستا مينه ته به مايل او کور وم.

په حوصله راغاري ووځه  
کمر بندونو مې پښتۍ خوړلي دینه



پورته لنډۍ درومانيت سره يو ځای حماسه هم انځوروي ، په لومړۍ  
مصره کې مين خپلې معشوقې نه دراغاړې وتو غوښتنه کوي او  
اورسره يو شرط ږدي چې په حوصله راغاړي ووځه!  
دلته په حوصله او ورو غاړه غوښتل په دې مانا نه دي چې گويا ميين  
له خپلې معشوقې زړه موری شوی دی، مگر دلنډۍ دحماسي اړخ  
لابنکلا لپاره دحوصلې کلیمه راوړي .

په دوهمه مصره کې سپری دله خپلې معشوقې څخه په حوصله  
دغاړې غوښتو دلیل وړاندې کوي چې وايي : کمربندونو مې پوښتی  
خوړلي دینه.

په مصره کې دکمربند يادول او دځوان په غښتلو اندامونو باندي  
دکمربندونو نری نری سرې کرښې دجنگ سنگر انځوروي .  
مصره په ډاگه کوي چې ځوان اوس اوس له جنگه راستون شوی ،  
مصره دجنگ يو مثبت تصویر راخلي ، دلنډۍ دلومړنۍ مصرې په ويلو  
سره لوستونکی پوهیږي چې ځوان له گټلې جگړې راستون شوی  
، خو گټل يې همدا لنډۍ بيا ډېر په گرانه او سخته مبارزه بولي ځکه نو  
دوهمه مصره دکمربندونو بندونه دپښتو په خوراک تورنوي .  
دلنډۍ ليکوال په لومړي سر کې له ډېر احتیاط کار اخیستی يانې :  
په حوصله راغاړې وځه، کمربندونو مې پوښتی خوړلي دینه.

چې ډوډۍ خورم للاقارېږي  
چې روپۍ شرنځې کړي للاشین له خدا شینه



پښتني ټولنه له بده مرغه دولور کرغېرن دود ترسختې حملې لاندې نيولې ده، دهمدې دود زور او ځپلو له اوه دځينو پښتنو ځوانانو هر اسويلي څخه سوي سندرې او غمبخونکي لنډې جوړې شي.

دا لنډې هم ديوې پښتنې پيغلې اه دی، دلته جينی آن په کور کې ډوډۍ هم په منت خوري.

دلنډۍ لومړنۍ مصره په ډاگه دجينی دپيغلتوب نارې وهي ځکه چې دلالا قاريدل بې څه نه دي، لالا په کور کې دپيغلې جينی زغمل نه غواړي بلکې غواړي واده شي، همدا مصره بيا دجينی يتيم والی ښيي ځکه دلالا کليمه اکثره دورور لپاره کارول کيږي، نودلته کچيرې دجينی پلار ژوندی وی نو سرپرستي هروخت د پلار وي، نو معلومه شوه چې پيغله يتيمه ده او دسر بيه يې دورور واگو ته تللي ده.

افسوس د دوهمې مصرې په مانا، دلته بيا لالا له خندا وازه خوله نيولي او خپلې يتيمي خور ته په قار نه دی.

خبره بله نه ده، هماغه جينی ده چې دډوډۍ په خوړلو هم ورته قاريدو، خو اوس هغه دکليوالو په اصطلاح غمجنې ويني.

دلالا وازه خوله هم خالي نه ده وازه شوی بلکې څومره چې يې خوله وازه ده همدومره ډېر ولور يې دجينی له خصر گنی اخيستي دي.

خدای (ج) خبر چې دلالا زوم به څنگه وي، خو دلالا وازه خوله، جينی ته فقط په ډوډۍ قاريدل او دروييو شرنګ، دا هغه څه دي چې



ورڅخه په ډاگه کيږي چې زوم به دپيسو په خوبه وي نه دجینی په خوبه.

مقصد مې دادی چې دلالا زوم به یازور وي، یا هم .....  
 تردې خوروي سپې راتېر شه

تر دې ملالې خولې به زه درتېره شمه

که څه هم پورته لنډې ځينو ادب شنونکو په صوفیانه لحاظ تحلیل کړي ده، ولې دلنډی لوستونکی په لوستلو سره صوفیانه تصور ته نشي نږدې کیدلی بلکې په لنډی کې رومانتيک اړخ ترصوفیانه ډېر پیاوړی او فصیح دی.

دا منم چې په ډېرو لنډيو کې به تولیدونکي تصویر، نه لیدونکی تصویر ډېر پیاوړی وي، خو عام لوستونکي ترډېره دلنډی ظاهري اړخ ته گوري او همغه مانا ورڅخه اخلي.

دتصوف اړخ همغه پخوانی رانیسو خو لومړی یې درومانیت دمانا بن ته سر وربنکاره کوو.

تردې خوروي سپې راتېر شه

لومړنی مصره دمین او معشوقې دتصویر په شاه کې ددوي ژوند هم په ډېر ښه انداز انځوروي،

خوروي سپی نږدې دا په ډاگه کوي چې معشوقه یې چرته په کيږدو کې وسي.



خو پوښته دلته پيدا کيږي چې دلته معشوقې ولې خپل سپي ته  
خروړي (سپک، بدرنگ) لفظ راوړی؟

حال دا چې داسې دهغوی پاسباني کوي، داسې هم نه ده چې سپي  
خپله دچا کره ووسي، هرڅوک سپي ساتي، څه رنگه چې لازم دی  
احترام يې کوي،

خودلته جينې دخپل مين لپاره خپل سپي ته دخروړي کليمه  
راوړي؟

هو همدا کليمه دجينې او هلک د ژوند چاپيريال انځوروي ،  
معلوميږي چې هلک دنبار په شيشمهلونو کې اوسيري، او هيڅ يې له  
سپو سره نه ده جوړه، نو ځکه جينې خپل قدرمن او هغه سپي چې په  
سراگانو او غرونو کې ددوی رمې ساتی، ورته خروړی او بدرنگ معرفي  
کوي.

او ورپسې زياته وي چې (راتبر شه) يانې تردې خروړي سپي راتبر شه!  
دلته راتبر بدل په دې مانا نه دي چې فقط له خروړي سپي راتبر شه  
بلکې دهغې له غيا او کړپهار څخه هم بايد خوندي وي.  
دميني شرطونه هروخت گران تماميږي، دلته هم له سپي په داسې  
حال کې تيريدل چې آن سپي بايد خبر هم نشي، دمين لپاره لږ څه  
گران دي خو، په دوهمه مصره کې ددې قربانی لپاره يوه انعام  
تيارشوی چې واي.

تردې ملالې خولې به زه درتبره شمه



دلته که فکر وشې دسپې ته دخروړي لفظ او خولگۍ ته دملالي لفظ بېل خوند لندې ته وربښلی.

کله چې مين له خروړي سپې تيريري او دومره قرباني کوي نو هلته ورته خپله معشوقه له خپلې ملالي خولې تيريري.

دلته په لنډې کې يو څه ادبي درغلي شوې، يعني په لومړنۍ مصره کې مين له سپې تيريري، قرباني کوي، په ځان داستخته تيروي، خو هلته بيا معشوقه له خپلې ملالي خولې تيريري، پوهان وايي مينه له دواړو اړخونو خوندوره وي، اوس چې مين په ځان خواری تيره کړه سمه ده خو ايا دجینی لپاره خپل مين ته خوله ورکول هم خواري بلل کيږي؟

که ځواب هو وي نو بيا خو مينه غلطه تصور کيږي، خو که ځواب (نه) وي نو ولې دمین قرباني پر قربانی نه حسابيږي؟

خبره بله ده، سپې دهمدې دیدني حال جزي شی دی يانې داسې نه چې خدای مکره سپې جینی خپله دیدن دنه کیدو لپاره یا دمین د ازمايلو لپاره دلته تړلی، دا چې تصادف داسې شو چې سپې ددوی ترمنځ غماز جوړ شو نو مين مجبور دی چې له سپې تېر شي او دخپلې معشوقې ملالي خولې ته ځان ورسوي.

ددې لنډې يانې

تردې خروړي سپې راتېر شه  
تر دې ملالي خولې به زه درتېره شمه





د تصوف اړخ څه بېل رنگ لري، په لنډۍ کې خروړی سپی دشيطان لعین په مانا راځي.

ياني انسان ته خطاب دی چې دشيطان له تېرايستلو او لومو ځان تير (برلاسی) کړه، پورته موهم ياده کړه چې په لنډۍ کې له سپی تيريدل فقط د تيريدلو مانا نه لري، بلکې بايد داسې ورڅخه تېر شي چې سپی د پنبو کې پهار وانه وري، ترڅو سپی درپسې ونه غيږي.

دلته هم انسان بايد دشيطان له پلانونو داسې ځان ازاد کړي اود تصوف پر مستقيمه لاره داسې روان شي چې شيطان ان پسي خبر هم نه شي (شيطان بايد تېر باسي نه داچې شيطان دی تېر باسي).

د تصوف مقصد هم دادی چې انسان بايد خپل خالق داسې امر پر ځای کړي چې د گناه فکر يې هم په زړه او دماغو کې رانشي.

په دوهمه مصره کې (تر دې ملالې خولې به زه در تېره شمه) له ملالې خولې څخه مقصد جنت دی، ياني کله چې انسان دشيطان له کارونو لاس په سر شي او شيطانې لارې څخه څنگ واخلي نو جلال خدای به يې جنت ته داخل کړي، چې دا دده دهغې قربانی انعام دی چې دنفس دغرايزو او خواهشاتو سره سره يې خپل ځان کابو کړ او دشيطان لاره يې ترک کړه.

**مننه چې راسره پاتې شوی!**